

सन २०१६-१७ मधील मंजूर अर्थसंकल्पीत  
तरतूदीचे वितरण करणेबाबत.  
डॉ. पंजाबराव देशमुख व्याज सवलत योजना.  
(राज्य योजना - सर्वसाधारण) (२४२५१००९).

महाराष्ट्र शासन  
सहकार पणन व वस्त्रोद्योग विभाग  
शासन निर्णय क्र. अर्थसं ०७१६ / प्र.क्र.२२८/२-स  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२  
दिनांक : ०४ ऑगस्ट, २०१६

**वाचा:-** १. सहकार पणन व वस्त्रोद्योग विभाग, शासन निर्णय क्र.सीसीआर ०६१२/प्र.क्र.२६९/२ स  
दि.३/१२/२०१२.

२. वित्त विभाग, शासन परिपत्रक क्र.अर्थसं २०१६/प्र.क्र.८९/अर्थसंकल्प-३, दि.२०/४/२०१६

३. वित्त विभाग परिपत्रक क्रमांक संकिर्ण २०१५/प्र क्र ३४/कोषा प्रशा ५ दिनांक २४.७.२०१५

**प्रस्तावना:-**

राज्यातील शेतकऱ्यांना सहकारी कृषी पत संस्थांमार्फत पीक कर्जावरील व्याज दरात वसुलीशी निगडीत प्रोत्साहनात्मक सवलत देण्याचा निर्णय शासनाने दि. २४.११.१९८८ च्या शासन निर्णयान्वये घेतला आहे. त्यानुसार दि.२/११/१९९१ च्या शासन निर्णयानुसार डॉ. पंजाबराव देशमुख व्याज सवलत योजना दि.०१/०४/१९९० पासून कर्ज घेतलेल्या शेतकऱ्यांना लागू करण्यात आली आहे. या योजने अंतर्गत सहकारी कृषी पतसंस्थेकडून पीक कर्ज घेणाऱ्या व त्याची प्रतीवर्षी ३० जून पर्यंत संपूर्ण परतफेड करणाऱ्या शेतकऱ्यांना व्याज सवलत देण्यात येत आहे. राष्ट्रीयकृत बँका, ग्रामीण बँका व खाजगी बँकांकडून कर्ज घेणा-या शेतक-यांनाही सदर योजना लागू आहे. मात्र थकीत कर्जास तसेच मध्यम मुदत व दीर्घ मुदत कर्जास सदरची योजना लागू नाही. या योजने अंतर्गत शेतकऱ्यांना सहकारी कृषी पतसंस्थांमार्फत व बँकांमार्फत मिळणाऱ्या पीक कर्जावरील व्याज दराशी निगडीत व्याज सवलत देण्यात येत आहे. दि.०३.१२.१२ रोजीच्या शासन निर्णयानुसार रु.१.०० लाखापर्यंतच्या पीक कर्जावर वार्षिक ३% व त्यापुढील रु.३.०० लाखापर्यंतच्या पीक कर्जावर वार्षिक १% दराने व्याज सवलत लागू करण्यात आलेली आहे.

सन २०१६-१७ या चालू आर्थिक वर्षासाठी डॉ. पंजाबराव देशमुख व्याज सवलत योजनेखाली मंजूर अर्थसंकल्पित तरतूदीचे वितरणाची बाब शासनाच्या विचाराधीन होती.

**शासन निर्णय:-**

- १) सन २०१६-१७ या चालू आर्थिक वर्षासाठी डॉ. पंजाबराव देशमुख व्याज सवलत योजनेखाली एकूण रु. ११००० लाख एवढी तरतूद मंजूर आहे. या मंजूर तरतूदीपैकी ८०% निधी म्हणजेच रु. ८८०० लाख (रुपये अठठ्याऐशी कोटी फक्त) एवढ्या निधीचे वितरण करून खर्च करण्यास या शासन निर्णयान्वये मान्यता देण्यात येत आहे.
- २) वित्त विभाग परिपत्रक क्र संकिर्ण २०१६/प्र क्र ८९/ अर्थसं ३ दिनांक २०.४.२०१६ अन्वये ३३ अर्थसहाय्य या बाबीखालील खर्च करण्यास विभागास अधिकार प्राप्त झाले असून सदर परिपत्रकातील परिच्छेद ७ ते १८ पैकी परिच्छेद ९ वगळता सर्व परिच्छेद या योजनेस लागू नाहीत.
- ३) वरीलप्रमाणे मंजूर करण्यात आलेली निधी संबंधित बँका / संस्थांस वितरीत करताना आहरण व संवितरण अधिकारी यांनी सदर रकमेबाबत उपयोगिता प्रमाणपत्र प्राप्त करून घ्यावे व त्याची प्रत शासनास सादर करावी.

- ४) वित्त विभाग परिपत्रक क्रमांक संकिर्ण २०१५/प्र क्र ३४/कोषा प्रशा ५ दिनांक २४.७.२०१५ मधील परिच्छेद “ब” मधील २ नुसार वित्त विभाग परिपत्रक क्र संकिर्ण २०१६/प्र क्र ८९/ अर्थसं ३ दिनांक २०.४.२०१६ च्या परिशिष्टातील अनु. क्रमांक १,२,५,६,७, व ८ संदर्भात सदर योजना ही नियमित राज्य योजनांतर्गत योजना असल्याने व अर्थसहाय्य याखाली अर्थसहाय्य वितरीत असल्याने नियोजन व वित्त विभागाच्या सहमतीची आवश्यकता नाही.
- ५) सहकार आयुक्त व निबंधक, सहकारी संस्था, महाराष्ट्र राज्य, पुणे कार्यालयाने वित्त विभागाच्या शासन परिपत्रक दिनांक २४.७.२०१५ मधील इतर सूचनांचे पालन करावे.
- ६) वित्त विभाग परिपत्रक क्रमांक संकिर्ण २०१५/प्र क्र ३४/कोषा प्रशा ५ दिनांक २४.७.२०१५ मधील परिच्छेद “अ” नुसार या प्रकरणी माहिती खालीलप्रमाणे आहे :-

- विभागास प्रदान वित्तीय अधिकार :-** वित्त विभाग परिपत्रक क्र संकिर्ण २०१६/प्र क्र ८९/ अर्थसं ३ दिनांक २०.४.२०१६ अन्वये “३३ अर्थसहाय्य” या बाबीखालील खर्च करण्यास विभागास अधिकार प्राप्त झाले असून सदर परिपत्रकातील तपासणी सूचीप्रमाणे सर्व बाबींची सदर प्रकरणी पूर्तता होत आहे.
  - मंजूर निधी :-** या योजनेच्या लेखाशिर्षाखाली सन २०१६-१७ या वित्तीय वर्षासाठी रु. ११०००-लाख इतका निधी अर्थसंकल्पीत असून त्यापैकी यापूर्वी निधी वितरीत झाला नाही.
  - यास्तव मागील ३ महिन्यापूर्वी दिलेल्या अनुदानापैकी ७५% किंवा अधिक निधी खर्च झाला नाही**
  - ज्या लेखाशिर्षाखाली अनुदान वितरीत करण्यात येत आहे त्या लेखाशिर्षातर्गत १ वर्षांपसूनचे संक्षिप्त देयक प्रलंबित नाही. :-** या योजनेखाली देयकांची संक्षिप्त देयके पारीत होत नाहीत.
  - स्थानिक स्वराज्य संस्थांना अनुदान देताना त्यांचेकडून राज्य शासनास येणे नाही किंवा येणे रक्कम समायोजित करण्यात आली आहे :-** लागू नाही.
  - वैयक्तिक लाभार्थींचे देयक सादर करताना यादीसह व शक्यतो आधार क्रमांकसह सादर करावे :-** याबाबत क्षेत्रीय कार्यालयांना सहकार आयुक्त स्तरावरून सूचना देण्यात येत आहेत.
  - बांधकाम विषयक प्रस्तांवांना प्रशासकीय मान्यता देताना सक्षम अधिका-याची मान्यता घेतल्याचा उल्लेख आदेशात करावा. :-** लागू नाही.
  - अधिनस्त कार्यालयांना खरेदी करण्यासाठी प्राधिकृत करण्याचा शासन निर्णय निर्गमित करण्यापूर्वी रितसर प्रशासकीय मान्यतेचे आदेश काढावेत. :-** लागू नाही.
  - खरेदीविषयक प्रक्रिया अद्ययावत संबंधित शासन आदेशानुसार करावी व तसा उल्लेख प्रशासकीय मान्यतेत असावा :-** लागू नाही.
  - साहित्य खरेदीची रक्कम पुरवठादाराच्या नावे ECS द्वारे आहरित करावी :-** लागू नाही.
- ७) वरील योजनेवर होणारा खर्च सन २०१६-१७ या आर्थिक वर्षात उपलब्ध असलेल्या तरतूदीमधून भागविण्यात यावा व तो पुढील लेखाशिर्षाखाली खर्ची घालण्यात यावा.

**मागणी क्र.व्ही-२**

मुख्य लेखाशिर्ष-२४२५ सहकार

१०७,सहकारी पतसंस्थांना सहाय्य

(०२)(०४) डॉ. पंजाबराव देशमुख व्याज सवलत योजना

(राज्य योजनांतर्गत) (दत्तमत्त) (२४२५१००९)

३३, अर्थसहाय्य

- ८) सदरचा निधी वितरीत करण्याकरिता लेखाधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना या आदेशाबद्दारे आहरण व संवितरण अधिकारी तसेच सहकार आयुक्त व निबंधक, सहकारी संस्था, महाराष्ट्र राज्य, पुणे यांना नियंत्रण अधिकारी म्हणून घोषित करण्यात येत आहे. सदर रकमेचा विनियोग विहीत केलेल्या अटी व शर्तीनुसार करण्यात यावा. तसेच योजनेवर झालेला विकासमंडळ निहाय खर्च व लाभार्थ्यांची संख्या याची माहिती नियोजन विभागाच्या योजना माहिती प्रणाली (MP-SIMS) वर दर भरण्यासाठी कार्यासन १७-स कडे पाठविण्यात यावी.
- ९) सदर शासन निर्णय वित्त विभागाच्या संदर्भाधीन शासन परिपत्रक क्रमांक अर्थसं २०१६/प्र.क्र.८९/अर्थसंकल्प-३, दि.२०/४/२०१६ अन्वये प्रशासकीय विभागांना प्रदान करण्यात आलेल्या अंधिकारांतर्गत निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०८०४१४५५११९००२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.शं. भुजबळ)

कार्यासन अधिकारी, महाराष्ट्र शासन

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. महालेखाकार, महाराष्ट्र- १, मुंबई.
३. महालेखाकार, महाराष्ट्र- २, नागपूर.
४. सह सचिव (व्यय-२ व अर्थ-१३) वित्त विभाग, मंत्रालय, मुंबई.
५. सह सचिव (कार्या १४३१) नियोजन विभाग, मंत्रालय, मुंबई.
६. उपसचिव (अर्थसंकल्प-१७ स) सहकार पणन व वस्त्रोद्योग विभाग, मंत्रालय, मुंबई.
७. कोषागार अधिकारी, पुणे.
८. सर्व विभागीय सहनिबंधक, सहकारी संस्था.
९. निवड नस्ती कार्या २ स, सहकार पणन व वस्त्रोद्योग विभाग, मंत्रालय, मुंबई.